

डीएम ने मोबाइल बिजली बिल वाहन को किया रवाना



झंडा दिखाकर वैन को रवाना करते डीएम।

जागरण

खगड़िया, नगर संवाददाता : समाहरणालय परिसर में शुक्रवार को मोबाईल बिजली बिल जमा वाहन को डीएम संजय कुमार सिंह ने हरी झंडी दिखाकर रवाना किया।

इस मौके पर उन्होंने कहा कि आम जनता की सुविधा को ध्यान में रखते हुए सरकार ने ऐसी सुविधा दी है कि लोगों को बिजली बिल जमा करने के लिए घंटों काउंटर पर लाइन में लगने की जरूरत नहीं होगी। मोबाईल बिजली बिल जमा करने वाले वाहन शहर से लेकर गांव तक जाएंगी। जहां पर बिजली बिल जमा किया जा सकता है। उन्होंने कहा कि लोगों की विभिन्न तरह की

शिकायत भी सुनी जाएगी। डीएम ने कहा कि सरकार की ऐसी मंशा है कि गांव से लेकर शहर तक बिजली व्यवस्था अच्छी स्थिति में रहे। उस बावत बिजली बिल वसूली में आम जन सहयोग करें। क्योंकि राजस्व वसूली के अनुरूप ही बिजली की आपूर्ति की जाने वाली है। जिस इलाके से जितनी राजस्व की प्राप्ति होगी, उसी अनुरूप बिजली दी जाएगी। मौके पर विद्युत विभाग के कार्यपालक अभियंता आरवी पांडे, एसडीओ उपेन्द्र कुमार, प्रशांत कुमार, जेई राकेश कुमार, रमण कुमार, संगीता कुमारी आदि विद्युत विभाग के अधिकारी मौजूद थे।